

10-09-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మేము అందరికీ సుఖధామానికి వెళ్లే దారి నెలా తెలియజేయాలి అనే చింత మీకు నదా ఉండాలి. ఇదే పురుషోత్తములయ్యే సంగమయుగమని అందరికీ తెలియాలి”

ప్రశ్న:- పిల్లలైన మీరు పరస్పరం ఒకరికొకరు ఎలాంటి అభినందనలను తెలుపుతారు? మనుష్యులు ఎప్పుడు అభినందనలు తెలుపుకుంటారు?

సమా:- ఎవరైనా జన్మించినప్పుడు, విజయం పొందినప్పుడు, వివాహం చేసుకున్నప్పుడు లేక ఏదైనా విశేష రోజులలో మనుష్యులు అభినందనలను తెలుపుకుంటారు. కానీ అవే సత్యమైన అభినందనలు కావు. పిల్లలైన మీరు ఒకరికొకరు తండ్రి వారిగా అయినందుకు అభినందనలు తెలియజేసుకుంటారు. మేము ఎంత భాగ్యశాలురము. అన్ని దుఃఖాల నుండి విడుదలై సుఖధామానికి వెళ్తున్నామని మీరు చెప్తారు. మీకు లోలోపల మనసులో చాలా సంతోషముంటుంది.

ఓంశాంతి. బేహద్ తండ్రి కూర్చోని బేహద్ పిల్లలకు తెలియజేస్తున్నారు. ఇప్పుడు బేహద్ తండ్రి ఎవరు? అని ప్రశ్న తలెత్తుతుంది. సర్వుల తండ్రి ఒక్కరే. వారినే పరమపిత అని అంటారని మీకు తెలుసు. లౌకిక తండ్రిని పరమపిత అని అనరు. పరమపిత ఒక్కరే. వారిని పిల్లలందరూ మర్చిపోయారు. దుఃఖహర్త, సుఖకర్త అయిన పరమపిత పరమాత్మ తండ్రి మన దుఃఖాలను ఎలా హరిస్తున్నారో పిల్లలైన మీకు తెలుసు. తర్వాత మనము సుఖ-శాంతులలోకి వెళ్లిపోతారు. అందరూ సుఖములోకి వెళ్ళలేరు. కొందరు సుఖములోకి, కొందరు శాంతిలోకి వెళ్ళిపోతారు. కొందరు సత్యయుగములో పాత్ర చేస్తారు, కొందరు త్రేతాయుగములో, మరికొందరు ద్వాపర యుగములో పాత్ర చేస్తారు. మీరు సత్యయుగములో ఉన్నప్పుడు మిగిలిన వారంతా శాంతిధామములో ఉంటారు. దానిని ఈశ్వరుని ఇల్లు అని చెప్తారు. ముసల్మానులు నమాజ్ చదివేటప్పుడు అందరూ కలిసి భగవంతుని ఆరాధిస్తారు. ఎందుకు? స్వర్గము కొరకా లేక అల్లా వద్దకు వెళ్లుటకా? అల్లా ఇంటిని స్వర్గమని అనరు. అక్కడ ఆత్మలు శాంతిలో ఉంటాయి, శరీరముండదు. అల్లా వద్దకు శరీరముతో వెళ్ళము. ఆత్మలము వెళ్తామని వారికి తెలిసి ఉంటుంది. ఇప్పుడు కేవలం అల్లా పేరు స్మృతి చేయుట ద్వారా ఎవరూ పవిత్రంగా కాలేరు. ఎందుకంటే అల్లా ఎవరో తెలియనే తెలియదు. ఆ తండ్రి సుఖ-శాంతుల వారసత్వమునిస్తున్నారని ఇప్పుడీ మనుష్యులకు ఎలా తెలపాలి? విశ్వములో శాంతి ఎలా వస్తుంది? విశ్వములో శాంతి ఎప్పుడుండేది - అను విషయాలను వారికి ఎలా తెలియజేయాలి? సేవాధారి పిల్లలు నెంబరువారు పురుషార్థానుసారము పలుమార్లు ఆలోచిస్తూ ఉంటారు. బ్రహ్మ ముఖవంశావళి బ్రాహ్మణులైన మీకు తండ్రి తమ పరిచయాన్నిచ్చారు. పూర్తి ప్రపంచములో మనుష్య మాత్రులందరి పాత్రల పరిచయాన్ని కూడా ఇచ్చారు. ఇప్పుడు మనము మనుష్య మాత్రులకు తండ్రి మరియు రచనల పరిచయాన్ని ఎలా ఇవ్వాలి? స్వయాన్ని ఆత్మగా భావించి నన్ను స్మృతి చేసినట్లయితే భగవంతుని(ఖుదా) ఇంటికి వెళ్ళిపోతారని తండ్రి అందరికీ చెప్తున్నారు. స్వర్ణమయుగము లేక స్వర్గములోకి అందరూ వెళ్ళలేరు. అక్కడ ఒకే ధర్మముంటుంది. మిగిలిన వారంతా శాంతిధామములో ఉంటారు. ఇందులో ఎవరూ కోపము చేసుకునే మాట లేదు. మనుష్యులు శాంతి కావాలని వేడుకుంటారు. కాని అది అల్లా లేక గాఢ్ ఫాదర్ ఇంటిలో మాత్రమే

లభిస్తుంది. ఆత్మలందరూ శాంతిధామము నుండి వస్తారు. నాటకం పూర్తి అయినప్పుడు అందరూ అక్కడే వెళ్తారు. పతిత ప్రపంచము నుండి అందరినీ తీసుకెళ్తుంటే తండ్రి వస్తారు.

ఇప్పుడు మనము శాంతిధామానికి వెళ్లి మరలా సుఖధామానికి వస్తామని పిల్లలైన మీ బుద్ధిలో ఉంది. ఇది పురుషోత్తమ సంగమ యుగము. పురుషోత్తములనగా ఉత్తమోత్తమ పురుషులు. ఆత్మ ఎంత వరకు పవిత్రము కాదో అంతవరకు ఉత్తమ పురుషునిగా కాలేదు. నన్ను సృష్టి చేయండి. సృష్టి చక్రాన్ని తెలుసుకోండి, దానితో పాటు దైవ గుణాలను ధారణ చేయండి అని ఇప్పుడు తండ్రి చెప్తున్నారు. ఈ సమయంలో మనుష్యులందరి వ్యక్తిత్వాలు(క్యారెక్టర్లు) పాడైపోయాయి. కొత్త ప్రపంచములో వ్యక్తిత్వాలు చాలా ఫస్ట్ క్లాస్ గా ఉంటాయి. భారతవాసులే ఉన్నత వ్యక్తిత్వము గలవారిగా అవుతారు. ఆ ఉన్నత వ్యక్తిత్వము గలవారికి తక్కువ వ్యక్తిత్వము గలవారు తల వంచి నమస్కరిస్తారు. వారి వ్యక్తిత్వాన్ని వర్ణన చేస్తారు. ఇది పిల్లలైన మీరు మాత్రమే అర్థము చేసుకున్నారు. ఇప్పుడు ఇతరులకు ఎలా అర్థము చేయించాలి? ఎలాంటి సహజ యుక్తిని రచించాలి? ఇది ఆత్మల మూడవ నేత్రాన్ని తెరవడం. బాబా ఆత్మలో ఈ జ్ఞానముంది. నాలో జ్ఞానముందని మనుష్యులంటారు. ఇది దేహభిమానము. ఇందులో ఆత్మాభిమానులుగా అవ్వాలి. సన్యాసుల వద్ద శాస్త్రాల జ్ఞానముంది. తండ్రి వచ్చి ఇచ్చినప్పుడే ఈ జ్ఞానము తెలుస్తుంది. యుక్తిగా తెలియజేయాలి. వారు కృష్ణుని భగవంతుడని భావిస్తారు. భగవంతుడు గూర్చి వారికి తెలియనే తెలియదు. ఋషులు, మునులు కూడా మాకు తెలియదని అనేవారు. మనుష్యులు భగవంతునిగా కాలేరని భావిస్తారు. నిరాకార భగవంతుడే రచయిత. కాని వారు ఎలా రచిస్తారు? వారి నామ-రూప-దేశ-కాలాలు ఏమిటి? నామ-రూపాలకు అతీతమైనవారని అంటారు. నామ-రూపాలకు అతీతమైన వస్తువు ఎలా ఉండగలదు! అనిష్టమని కూడా అర్థము చేసుకోలేరు. ఒకవేళ రాళ్ళు-రప్పలలో, తాబేలు, చేపలు అన్నింటిలో ఉన్నారని అన్నా అవి కూడా నామ- రూపాలవుతాయి కదా. ఒకసారి ఒకటి, మరోసారి మరొకటి చెప్తూ ఉంటారు. మనుష్యులకు ఎలా అర్థము చేయించాలని పిల్లలు రాత్రింబవళ్ళు ఆలోచిస్తూ ఉండాలి. ఇది మనుష్యుల నుండి దేవతలయ్యే పురుషోత్తమ సంగమ యుగము. మనుష్యులు దేవతలకు నమస్కరిస్తారు. మనుష్యులు మనుష్యులకు నమస్కరించరు. మనుష్యులు భగవంతుడు లేక దేవతలకు నమస్కరించవలసి ఉంటుంది. ముసల్మానులు కూడా నమస్కరిస్తారు. అల్లాను సృష్టి చేస్తారు. వారు అల్లా వద్దకు చేరలేరని మీకు తెలుసు. అల్లా వద్దకు ఎలా వెళ్ళాలి? అనునదే ముఖ్యమైన విషయము. తర్వాత అల్లా నూతన సృష్టిని ఎలా రచిస్తారు? ఈ విషయాలన్నీ ఎలా అర్థము చేయించాలో దీని కొరకు పిల్లలు విచార సాగర మథనము చేయవలసి ఉంటుంది. తండ్రి అయితే విచార సాగర మథనము చేయరు. విచార సాగర మథనము చేసే యుక్తిని పిల్లలకు నేర్పిస్తారు. ఈ సమయంలో అందరూ ఇనుప యుగములో తమోప్రధానముగా ఉన్నారు. ఎప్పుడో స్వర్ణమ యుగము కూడా తప్పక ఉంటుంది. స్వర్ణమ యుగమును పవిత్రమని అంటారు. పవిత్రత మరియు అపవిత్రత. బంగారులో మలినము(కల్లీ) చేర్చబడుతుంది కదా. ఆత్మ కూడా మొదట పవిత్రముగా, సత్యోప్రధానముగా ఉండేది, తర్వాత అందులో కల్లీ చేరుతుంది. ఎప్పుడు తమోప్రధానమవుతుందో అప్పుడు తండ్రి రావలసి వస్తుంది. తండ్రి వచ్చి సత్యోప్రధాన, సుఖధామాన్ని తయారు చేస్తారు. సుఖధామములో కేవలం భారతవాసులే ఉంటారు. మిగిలినవారందరూ శాంతిధామంలోకి వెళ్తారు. శాంతిధామములో

అందరూ పవిత్రముగా ఉంటారు. మరలా ఇక్కడకు వచ్చి నెమ్మది - నెమ్మదిగా అపవిత్రమవుతూ వస్తారు. ప్రతీ మానవుడు సత్యో, రజో, తమో గుణిగా తప్పక అవుతాడు. ఇప్పుడు అల్లా ఇంటికి ఎలా చేరగలరో వారికెలా తెలిపాలి? మీరంతా అల్లా ఇంటికి చేరగలరు. దేహ సంబంధాలన్నిటినీ వదిలి స్వయాన్ని ఆత్మగా భావించండి. ఇది భగవానువాచ - నన్ను స్మృతి చేయడం వలన ఈ 5 భూతాలు తొలగిపోతాయి. పిల్లలైన మీకు రాత్రింబవళ్ళు ఈ చింత ఉండాలి. తండ్రికి కూడా చింత కలిగించి కనుకనే నేను వెళ్ళాలి, వెళ్ళి అందరినీ సుఖీలుగా చెయ్యాలి అనే సంకల్పం వచ్చింది. నా జతలో పిల్లలు కూడా సహాయోగులుగా అవ్వాలి. తండ్రి ఒంటరిగా ఏమి చేయగలరు? కనుక ఈ విచార సాగర మథనము చేయండి. ఇది పురుషోత్తమ సంగమ యుగమని మనుష్యులు వెంటనే అర్థము చేసుకునే విధంగా యుక్తులను కనుక్కోవాలి. ఈ సమయంలో మాత్రమే మనుష్యులు పురుషోత్తములుగా అవ్వగలరు. మొదట ఉన్నతంగా ఉంటారు తర్వాత క్రిందపడిపోతారు. మొట్టమొదటే పడిపోరు కదా. రావడంతోనే తమోప్రధానులుగా ఉండరు. ప్రతి వస్తువు సత్యో, రజో, తమోగుణిగా అవుతుంది. పిల్లలు ఇన్ని ప్రదర్శనీలు చేస్తారు. అయినా మనుష్యులు ఏమీ అర్థము చేసుకోరు. మరి ఇంకే ఉపాయం చేయాలి? భిన్న-భిన్న ఉపాయాలు చేయవలసి ఉంటుంది కదా. దాని కొరకు సమయం కూడా లభించింది. ఒక్కసారిగా ఎవరూ సంపూర్ణులుగా కాలేరు. చంద్రుడు కూడా కొద్ది-కొద్దిగా పెరుగుతూ చివరికి సంపూర్ణంగా అవుతాడు. మనము కూడా తమోప్రధానమైపోయాము, మరలా సత్యోప్రధానముగా అవ్వడానికి సమయం పడ్తుంది. అది జడము, ఇది చైతన్యం. ఈ విషయం మనము ఎలా తెలియజేయాలి? “ మీరు ఈ నమాజు ఎందుకు చదువుతారు? ఎవరి స్మృతిలో నమాజు చదువుతారో, ఎందుకు చదువుతారో ముసల్మానుల ధర్మాచారులకు(మౌల్వీలకు) కూడా తెలియజేయండి. ఇలా విచార సాగర మథనము చేయాలి. విశేష రోజులలో అధ్యక్షుడు మొదలైనవారు కూడా మసీదులకు వెళ్తారు. అక్కడ పెద్దవారితో కలుస్తారు. అన్ని మసీదులకు కలిపి ఒక పెద్ద మసీదు ఉంటుంది. శుభాకాంక్షలను(ఈద్ మూబారక్) తెలియజేయుటకు అక్కడకు వెళ్తారు. నిజానికి ఇప్పుడు మనము అన్ని దుఃఖాల నుండి విడుదలై సుఖధామానికి వెళ్తామో అప్పుడు అభినందనలు తెలియజేయాలి. మనము శుభ సమాచారాన్ని వినిపిస్తాము. ఎవరైనా విజయం పొందినప్పుడు కూడా అభినందనలు తెలియజేస్తారు. అలాగే ఎవరైనా వివాహం చేసుకున్నప్పుడు కూడా సదా సుఖంగా ఉండండని శుభాకాంక్షలు తెలియజేస్తారు. మనము ఒకరికి ఒకరు అభినందనలు ఎలా తెలియజేసుకోవాలి? ఇప్పుడు బాబా మనకు తెలియజేశారు. ఈ సమయంలో మనము బేహద్ తండ్రి ద్వారా ముక్తి-జీవన్ముక్తుల ఆస్తిని తీసుకుంటున్నాము. కనుక మీకు అభినందనలు లభించగలవు. మీరు 21 జన్మల కొరకు పదమా పదమపతులుగా అవుతున్నారు. కనుక మీకు అభినందనలని తండ్రి అంటున్నారు. ఇప్పుడు మనుష్యులంతా బాబా నుంచి ఎలా ఆస్తిని తీసుకుంటారు? తండ్రి సర్వులకు అభినందనలు ఎలా తెలుపగలరు? ఇప్పుడు మీకు తెలిసింది కాని మీకు మనుష్యులు అభినందనలు తెలుపలేరు. ఎందుకంటే వారికి మీరెవరో తెలియనే తెలియదు. అభినందనలు తెలియజేస్తున్నారంటే స్వయం వారు కూడా తప్పక అభినందనలు పొందుటకు యోగ్యులుగా అవ్వాలి. మీరు గుప్తముగా ఉన్నారు కదా. మీరు పరస్పరం ఒకరికొకరు అభినందనలు తెలుపుకోవచ్చు. మనము బేహద్ తండ్రి వారిగా అయ్యాము, అభినందనలు. మీరు ఎంత భాగ్యశాలురు! ఏదైనా లాటరీ లభించినప్పుడు

లేక పుత్రుడు జన్మించినప్పుడు అభినందనలు తెలియజేస్తారు. పిల్లలు పరీక్షలో ఉత్తీర్ణులైతే కూడా అభినందనలు తెలుపుతారు. మీకు మనసులో చాలా సంతోషముంటుంది. స్వయానికి అభినందనలు తెలుపుకుంటారు ఎందుకంటే మనకు బాబా లభించారని, వారి నుండి ఆస్తిని తీసుకుంటున్నామని తెలుసు.

దుర్గతిని పొందుకున్న ఆత్మలే ఇప్పుడు సర్గతిని పొందుతారని బాబా తెలిపిస్తున్నారు. ఒకే విధమైన అభినందనలు అందరికీ లభిస్తాయి. చివరిలో అందరికీ తెలుస్తుంది. ఎవరు ఉన్నతాతి ఉన్నతంగా అవుతారో వారి క్రింద ఉన్నవారు వారికి అభినందనలు తెలుపుతారు. మీరు సూర్యవంశీ కులములో మహారాజా - మహారాణులుగా అవుతారు. ఎవరైతే విజయ మాలలో మణులుగా అవుతారో, వారికి తక్కువ కులమువారు అభినందనలు తెలుపుతారు. ఎవరు ఉత్తీర్ణులుగా అవుతారో, వారికి అభినందనలు లభిస్తాయి. వారికే పూజ జరుగుతుంది. ఉన్నత పదవి పొందు ఆత్మలకు కూడా అభినందనలు లభిస్తాయి. తర్వాత భక్తిమార్గములో వారికే పూజ జరుగుతుంది. ఎందుకు పూజిస్తున్నారో మనుష్యులకు తెలియదు. అందరికీ ఎలా తెలియజేయాలి? అనే చింత పిల్లలకు ఉండాలి. మేము పవిత్రంగా అయ్యాము, ఇతరులను ఎలా పవిత్రంగా చేయాలి? అనే చింత పిల్లలకు ఉంటుంది. ప్రపంచము చాలా పెద్దది కదా. ఏమి చేసినట్లయితే ఇంటింటికి సందేశం చేరుతుంది. కరపత్రాలు పై నుండి వేయడం ద్వారా అందరికీ లభించవు. ఇక్కడ ఒక్కొక్కరి చేతిలో సందేశముండాలి ఎందుకనగా తండ్రి వద్దకు ఎలా చేరాలో వారికి అసలు తెలియదు. అన్ని మార్గాలు పరమాత్ముని చేరుటకే అని అంటారు. కాని తండ్రి - “ ఈ భక్తి, దాన-పుణ్యాలు అనేక జన్మలుగా చేస్తూ వచ్చారు కాని మార్గము లభించిందా? ” అని అడుగుతారు. ఇదంతా అనాదిగా నడుస్తూ వస్తూ ఉందని అంటారు. కాని ఎప్పటి నుండి ప్రారంభమయ్యింది? వారికి అనాది అను శబ్దానికి అర్థమే తెలియదు. మీలో కూడా నెంబరువారు పురుషార్థానుసారముగా అర్థము చేసుకుంటారు. జ్ఞాన ప్రాల్భము 21 జన్మలు ఉంటుంది. మొదట సుఖము ఆ తర్వాత దుఃఖముంటుంది. ఎవరు ఎక్కువగా భక్తి చేశారో అని పిల్లలైన మీకు లెక్క తెలియజేయబడుతుంది. ఈ ఆసక్తికరమైన విషయాలన్నీ ఒక్కొక్కరికీ తెలియజేయలేరు. ఏమి చేయాలి? ఏదైనా వార్తాపత్రికలలో వేయాలి. అందుకు సమయం పడ్తుంది. అందరికీ సందేశం అంత త్వరగా లభించదు. అందరూ పురుషార్థము చేయుటలో తత్పరులైపోతే, అందరూ స్వర్గములోకి వచ్చేస్తారు. కాని ఇది జరగనే జరగదు. ఇప్పుడు మీరు స్వర్గము కొరకు పురుషార్థము చేస్తున్నారు. ఇప్పుడు మన ధర్మము వారిని ఎలా వెలికి తీయాలి? ఎవరెవరు ట్రాన్స్ ఫర్ అయ్యారో ఎలా తెలుస్తుంది? హిందూ ధర్మమువారు వాస్తవానికి దేవదేవతా ధర్మమునకు చెందిన వారు. ఇది కూడా ఎవ్వరికీ తెలియదు. పక్కా హిందువులైతే తమ ఆది సనాతన దేవదేవతా ధర్మమును అంగీకరిస్తారు. ఈ సమయంలో అందరూ పతితులుగానే ఉన్నారు. పతితపావనా! రండి అని పిలుస్తారు. పావన ప్రపంచానికి మమ్ములను తీసుకెళ్ళండి అని నిరాకారుడినే పిలుస్తారు. వీరు(లక్ష్మి నారాయణులు) ఇంత పెద్ద రాజ్యాన్ని ఎలా తీసుకున్నారు? భారతదేశములో ఈ సమయంలో ఎవరినైనా జయించి రాజ్యాన్ని తీసుకొనుటకు అసలు ఎలాంటి రాజ్యమూ లేదు. వారు యుద్ధము చేసి రాజ్యాన్ని పొందారు. మనుష్యుల నుండి దేవతలుగా ఎలా చేయబడుతుందో ఎవ్వరికీ తెలియదు. మీకు కూడా ఇప్పుడు తండ్రి ద్వారా తెలిసింది. ముక్తి - జీవన్ముక్తి పొందు మార్గాన్ని ఇతరులకు ఎలా తెలియజేయాలి? పురుషార్థము చేయించేవారు కావాలి కదా. స్వయాన్ని తెలుసుకుని

అల్లాను ప్రతి చేయాలి. మీరు ఈడ్ ముబారక్ను ఎవరికి తెలియజేస్తున్నారు? మీరు అల్లా వద్దకు వెళ్తున్నామని మీకు పక్కా నిశ్చయముందా? అందుకే మీకు ఇంత ఖుషీగా ఉంది. ఇది మీరు అనేక సంవత్సరాలుగా చేస్తూ వచ్చారు. ఎప్పుడైనా ఖుదా వద్దకు వెళ్తారా? లేక వెళ్లరా? అని అడగండి. తికమకపడతారు. మనము ఏమి చదువుతూ చేస్తూ ఉన్నామో, ఇది దేని కొరకు? ఉన్నతాతి ఉన్నతమైనవారు ఒక్క అల్లా(భగవంతుడు) మాత్రమే. అల్లా సంతానమైన మీరు కూడా ఆత్మలే అని చెప్పండి. నేను అల్లా వద్దకు వెళ్ళాలని ఆత్మ కోరుకుంటుంది. మొదట పవిత్రముగా ఉన్న ఆత్మ ఇప్పుడు పతితమైపోయింది. ఇప్పుడు దీనిని స్వర్గమని అనరు. ఆత్మలందరూ పతితులే. అల్లా ఇంటికి వెళ్లుటకు పావనంగా ఎలా అవ్వాలి? అక్కడ వికారీ ఆత్మలు ఉండవు. నిర్వికారులుగా అవ్వాలి. ఆత్మ ఒక్కసారిగా క్షణంలో సత్ప్రధానముగా అవ్వదు కదా. ఇదంతా విచార సాగర మథనము చేయాల్సి ఉంటుంది. ఈ బాబాకు విచార సాగర మథనము జరుగుతూ ఉంటుంది. కనుకనే తెలియజేస్తారు. ఎవరికి ఎలా తెలియజేయాలో యుక్తులను రచించాలి. మంచిది.

మధురాతి మధురమైన ఆత్మిక పిల్లలకు మాత - పిత, బాప్దాదాల ప్రియస్మృతులు మరియు గుడ్మామ్మింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. నేను వెళ్లి పిల్లలను దుఃఖముల నుండి విడిపించి, సుఖవంతంగా చేయాలని తండ్రికి ఎలా సంకల్పం వచ్చిందో అలా పిల్లలు కూడా బాబాకు సహాయోగులుగా అవ్వాలి. ఇంటి - ఇంటికి సందేశాన్ని చేర్చే యుక్తులను రచించాలి.
2. సర్వుల అభినందనలను ప్రాప్తి చేసుకొనుటకు విజయమాలలో మణులుగా అయ్యే పురుషార్థము చేయాలి. పూజ్యులుగా అవ్వాలి.

వరదానము:- “నిశ్చయమనే పాదాన్ని స్థిరంగా(అచలంగా) ఉంచగలిగే

సదా నిశ్చయబుద్ధి, నిశ్చింత భవ ”

అన్నిటికంటే పెద్ద జబ్బు - చింత. చింతకు మందు డాక్టర్ల వద్ద కూడా లేదు. చింతించే వారు ప్రాప్తుల వెనుక ఎంతగా పరుగెత్తుతారో అంతగా ప్రాప్తులు వారికి అందకుండా ముందుకు పరుగెత్తుతాయి. అందువలన నిశ్చయమనే పాదము సదా స్థిరంగా ఉండాలి. సదా ఒకే బలము, ఒకే నమ్మకము అనే పాదము స్థిరంగా కదలకుండా ఉంటే నిశ్చయంగా (తప్పక) విజయం లభిస్తుంది. విజయం నిశ్చితం అని భావించేవారు సదా నిశ్చింతులుగా(చింతలేని వారిగా) ఉంటారు. నిశ్చయమనే పాదాన్ని కదిలించుటకు మాయ భిన్న-భిన్న రూపాలలో వస్తుంది. కానీ మాయ కదిలి వెళ్లిపోవాలి గాని మీ నిశ్చయమనే పాదము కదలకుండా ఉంటే నిశ్చింతులుగా(చింతలేని వారిగా) ఉండే వరదానము లభిస్తుంది.

స్లోగన్:- “ ప్రతి ఒక్కరిలోని విశేషతలను గమనిస్తూ(గ్రహిస్తూ) ఉంటే విశేష ఆత్మలుగా

అవుతారు ”